

सूचना द

सन्धिखर्क अस्पताल विकास समिति (गठन) आदेश २०६२

विकास समिति ऐन, २०१३ को दफा ३ ले दिएको अधिकार प्रयोग गरी श्री ५ को सरकारले देहायको आदेश जारी गरेको छ ।

१. संक्षिप्त नाम र प्रारम्भ : (१) यस आदेशको नाम "सन्धिखर्क" अस्पताल विकास समिति (गठन) आदेश, २०६२" रहेको छ ।

(२) यो आदेश तुरुन्त प्रारम्भ हुनेछ ।

२. परिभाषा : विषय वा प्रसंगले अर्को अर्थ नलागेमा यस आदेशमा,-

(क) "अस्पताल" भन्नाले "सन्धिखर्क" अस्पताल सम्झनु पर्दछ ।

(ख) "समिति" भन्नाले दफा ३ बमोजिम गठित "सन्धिखर्क" अस्पताल विकास समिति सम्झन पर्दछ ।

३. समितिको गठन : (१) "सन्धिखर्क" अस्पताल विकास समिति नामको एक समिति गठन गरिएको छ ।

(२) उप-दफा १ बमोजिमको समितिमा देहायका सदस्यहरू रहनेछन् :-

(क) श्री ५ को सरकारबाट मनोनित व्यक्ति -अध्यक्ष

(ख) अस्पताल रहेको क्षेत्रको सम्बन्धित नगरपालीका वा गाउँ विकास

समितिको प्रमुख वा अध्यक्ष

(ग) जिल्ला विकास समितिको प्रतिनिधि

-सदस्य

(घ) जिल्ला प्रशासन कार्यालयका प्रतिनिधि (अधिकृत स्तर)

-सदस्य

(ङ) उद्योग वाणिज्य संघको सभापति

-सदस्य

(च) जिल्ला रेडक्स सोसाइटीको अध्यक्ष

-सदस्य

(छ) अस्पताल रहेको क्षेत्रको सम्बन्धित वडाका महिला प्रतिनिधि

-सदस्य

(ज) स्वास्थ्य सेवामा संलग्न महिला मध्ये समितिले मनोनयन गरेको व्यक्ति

-सदस्य

(झ) अस्पतालको मेडिकल सुपरिटेण्डेन्ट

-सदस्य-सचिव

(३) उपदफा २ को खण्ड (क) र (ज) बमोजिमका पदाधिकारीहरूको पदावधि दुईबर्षको हुनेछ ।

(४) श्री ५ को सरकारले आवश्यक ठानेमा नेपाल राजपत्रमा सूचना प्रकाशन गरी समितिको सदस्यहरूमा थपघट वा हेरफेर गर्न सक्नेछ ।

(५) समितिले आवश्यक देखेमा श्री ५ को सरकारको कुनै अधिकृत वा अन्य कुनै विशेषज्ञाई समितिको बैठकमा पर्यवेक्षकको रूपमा उपस्थित हुन आमत्वाणि गर्न सक्नेछ ।

४. समितिको काम, कर्तव्य र अधिकार : समितिको काम, कर्तव्य र अधिकार देहाय बमोजिम हुनेछ :

(क) अस्पतालको व्यवस्थापन र संचालन गर्ने,

(ख) अस्पताल व्यवस्थापनको लागि दीर्घकालिन तथा अल्पकालिन योजना तर्जुमा गर्ने गराउने,

(ग) अस्पताल व्यवस्थापन र संचालनको लागि आवश्यक श्रोत र साधन जुटाउने,

(घ) अस्पतालको बजेट स्थीर्कृत गर्ने,

(ङ) अस्पतालको सेवा शुल्क निर्धारण गर्ने,

(च) अस्पतालको भौतिक सम्पत्तिको संरक्षण तथा मर्मत संभार गर्ने,

(छ) अस्पतालको बारिंक प्रतिबेदन श्री ५ को सरकार समक्ष पेश गर्ने,

(ज) उपरोक्त कार्य कार्यान्वयनको लागि आवश्यक अन्य कार्यहरू गर्ने ।

५. समितिको बैठक र निर्णय : (१) समितिको बैठक समितिको अध्यक्षले तोके बमोजिम बस्नेछ ।

(२) समितिको एक तिहाई सदस्यहरूले बैठकको लिखित माग गरेमा समितिको सदस्य-सचिवले समितिको अध्यक्षलाई जानकारी दिई बैठक बोलाउनु पर्नेछ ।

(३) समितिको अध्यक्षको पद रिक्त रहेको अवस्थामा वा अध्यक्षको अनुपस्थितिमा समितिको सदस्य सचिवले समितिको बैठक आवश्यकता अनुसार बोलाउन सक्नेछ ।

- (४) समितिको कूल सदस्यको पचास प्रतिशत सदस्यहरु उपस्थित भएमा समितिको बैठकको लागि गणपुरक संख्या पुगेको मानिनेछ ।
 - (५) समितिको बैठकको अध्यक्षता समितिका अध्यक्षले गर्ने छ र निजको अनुपस्थितमा समितिको सदस्यले आफुहरु मध्येबाट छानेको व्यक्तिले समितिको बैठकको अध्यक्षता गर्नेछ ।
 - (६) समितिको बैठकमा बहुमतको राय मान्य हुनेछ तर मत बराबर भएमा बैठकको अध्यक्षता गर्ने व्यक्तिले निर्णयक मत दिनेछ ।
 - (७) समितिको निर्णय समितिको सदस्य-सचिवबाट प्रमाणित गरिनेछ ।
 - (८) समितिको बैठक कम्तिमा चार महिनामा एक पटक बस्ने पर्नेछ ।
 - (९) समितिको बैठकमा अपनाइने अन्य कार्यविधि समिति आफैले निर्धारण गर्न सक्नेछ ।
- ६. समितिको कोष :**
- (१) समितिको आफ्नो एउटा छुटौ कोष रहने ।
 - (२) समितिको कोषमा देहाय बमोजिमका रकमहरु रहनेछन् ।
 - (क) श्री ५ को सरकारबाट अस्पताल संचालनको लागि प्राप्त तलब, भत्ता वा अनुदानको रकम ,
 - (ख) अस्पतालको सेवा प्रदान गरे वापत प्राप्त रकम ,
 - (ग) अन्य दातृसंस्था वा दाताहरुबाट प्राप्त हुने रकम,
 - (घ) अन्य श्रोतबाट प्राप्त रकम ।
 - (३) समितिको सम्पूर्ण खर्च उपदफा (१) बमोजिमको कोषबाट व्यहोरिनेछ ।
 - (४) कुनै विदेशी सरकार वा अन्तर्राष्ट्रिय संस्थाबाट रकम प्राप्त गर्नु अघि श्री ५ को सरकारको पूर्व स्वीकृति प्राप्त गर्नु पर्नेछ ।
 - (५) समितिको नाममा कुनै बाणिज्य बैंकमा खाता खोली कोषको संचालन गरिनेछ ।
 - (६) समितिको कोषको संचालन अस्पतालका मेडिकल सुपरिटेण्डेन्ट र लेखा प्रमुखको संयुक्त दस्तखतबाट हुनेछ ।
 - (७) श्री ५ को सरकार, विदेशी सरकार वा अन्तर्राष्ट्रिय संघसंस्थाबाट जुन कार्यक्रमका लागि रकम प्राप्त भएको छ सो रकम सोही कार्यक्रममा खर्च गर्नु पर्नेछ ।
- ७. लेखा र लेखापरिक्षण :**
- (१) समितिको आय व्ययको लेखा श्री ५ को सरकारले अपनाएको तरिका बमोजिम राखिनेछ ।
 - (२) समितिको लेखा परिक्षण प्रचलित कानून बमोजिम हुनेछ ।
 - (३) श्री ५ को सरकारले चोहमा जुनसुकै बखत समितिको हिसाव किताव जाँच्न वा जचाउन सक्नेछ ।
- ८. कर्मचारी सम्बन्धी व्यवस्था :** समितिमा आवश्यकता अनुसार कर्मचारी नियुक्त हुन सक्नेछन् र निजहरुको सेवा र शर्त समितिले निर्धारण गरिए बमोजिम हुनेछ ।
- ९. अधिकार प्रत्यायोजन :** समितिले आवश्यकता अनुसार आफ्नो अधिकार समितिको कुनै सदस्य वा सदस्य-सचिवलाई प्रत्यायोजन गर्न सक्नेछ ।
- १०. श्री ५ को सरकारसँग सम्पर्क :** समितिले श्री ५ को सरकारसँग सम्पर्क राख्दा स्वास्थ्य मन्त्रालय मार्फत सम्पर्क राख्नुपर्नेछ ।
- ११. निर्देशन दिने :** श्री ५ को सरकारले समितिलाई आवश्यक निर्देशन दिन सक्नेछ र यसरी दिएका निर्देशन पालना गर्नु समितिको कर्तव्य हुनेछ ।
- १२. नियम बनाउन सक्ने :** समितिले आफ्नो कार्य संचालनका लागि आवश्यक नियम बनाउन सक्नेछ र त्यस्तो नियम श्री ५ को सरकारबाट स्वीकृत भएपछि लागू हुनेछ ।